

Lēsoni 3: Ko e Ngāue 'o e Fakamo'uí mo e Hakeaki'í

Te ke lava 'o ako'í kakato 'a e lēsoni ko 'ení pe vahevahe'í ia ki ha ngaahi konga nounou ange. Liliu 'a e lēsoní ke fe'unga ki ho'o tūkunga fakalotofonua pea mo e ngaahi fiema'u, ngaahi ta'u motu'a, mo e mahino ho'o kau palesitenisí fakakōlomú pe fakakalasi.

KO E NGĀUE HA KAU PALESITENISĪ 'O E KŌLOMÚ PE KALASÍ

Fakaafe'í 'a e kau mēmipa 'o e palesitenisí ke nau lau fakataha 'a e *Tohi Tu'utu'uni Fakakātoá: Ko e Ngāue 'i he Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní*, 1.2 (ChurchofJesusChrist.org), pea fakaafe'í kinautolu ke nau kumi e ngāue kuo uui'í kinautolu ki ai 'e he 'Eikí ke nau fakahokó. Ko e hā 'oku mahu'inga ai 'a e ngāué ni? Ko e hā e me'a kuo tau 'osi fakahoko 'okú ne fakakakato 'a e ngaahi taumu'a ko 'ení? Ko e hā ha ngaahi taumu'a 'e lava ke tau fokotu'u pe fakatonotonu ke a'usia lelei ange ai 'a e ngaahi taumu'a ko 'ení?

KO HONO FAKAKAU 'A E KAU MĒMIPA 'O E KŌLOMÚ PE KALASÍ 'I HE NGĀUÉ

Kole ki he kau mēmipa 'o e palesitenisí ke nau toe vakai'í e me'a ná'u nau alea'í mo palaní. (Mahalo te ke fie kole ange ke nau toe vakai'í 'enau 'asenita fakataha 'a e kau palesitenisí, kau ai 'enau ngaahi palani ki he ngāue tokoní mo e ngaahi 'ekitivitií.) Hili ia pea fakahoko ange 'a e ngaahi fehu'í ko 'ení:

- Kuo anga fēfē 'etau tokanga taha ki he ngāue 'o e fakamo'uí mo e hakeaki'í?
- Ko e fē tafa'aki te tau lava 'o fakalalaka ai?

Fakaafe'í e kau palesitenisí ke nau alea'í 'a e founa te nau lava ai 'o tokoní 'a e kau mēmipa 'o 'enau kōlomú pe kalasi ke toe lahi ange 'enau kau ki he ngāue 'o e fakamo'uí mo e hakeaki'í. 'E lava ke alea'í 'a e ngaahi fehu'í hange ko 'ení 'e he kau palesitenisí pe 'e he kōlomú pe kalasi:

- Te tau lava fēfē 'o fetokoní'aki ke toe lelei ange 'etau mo'ui 'aki e ongoongolelei 'o Sīsū Kalaisí?
- Ko e hā te tau lava 'o fakahoko ke tokanga'í 'aki 'a kinautolu 'oku faingata'a'ia?
- 'E founa fēfē ha'atau tokoni ke ongo'í 'e he tokotaha kotoa pē 'oku talitali lelei kinautolu ke tau kau fakataha?
- 'E lava fēfē ke tau poupu'í e kau atu ki he hisitōlia fakafāmilí mo e ngāue fakatemipalé?

(Vakai ki ha ngaahi fehu'í 'i he konga ko e "Fealēlea'aki Fakataha" 'i he lēsoni takitaha 'i he *Ha'u, 'o Muimui 'Iate Au—Ma'á e Ngaahi Kōlomu 'o e Lakanga Taula'eiki Faka-Éloné mo e Ngaahi Kalasi 'a e Kau Finemuí*.

NGAAHI MA'U'ANGA TOKONI POUPOÚ

- *Tohi Tu'utu'uni Fakakātoá, vahe 1*
- Carol F. McConkie, "I Hení ke Fai ha Ngāue Mā'oni'oni," pe *Liahona*, Nōvema 2015, 12–14
- 'Efesō 4:11–13; Molonai 10:32; Mōsese 1:39